



কেন্দ্র বিদ্যালয়, ইম্ফালদা ক্লাস টু-সী তল্লিবি চহী তরেংখজা ঙাইরিবি উরিপোক্তনী নিংথোখোংজম ভাসিলিসানা ইংলিস লোলদা ইবা বারীমচা ১১ যাওবা লাইরিক রিলিজ তৌখিবা

থম্মোয় পাউদম : নোংপোক্লেমদা চঙলকপা ইন্দিয়াগী ... **লামায় ২**

লামায় ৪ ককবিট থাবদা চংবা মরু ওইবা রাফম খরা

কোবী, হুলামদা মেগনিসিয়ম রাংপগী লায়ওং অমসুং ... **লামায় ৫**

লামায় ৬ তোখায়-তোখায়নবগী অমত্তা মহত্তা ওইনা পুনশিন্দুনা...

মহা কুন্ত মেলোদা গ্যাস সিলিন্দর পোকখায়বদগী টেট কয়া ... **লামায় ৮**

লামায় ১০ নুপাগীদা ঐচ য়ু লাইরিকয়েংবম লেকাই অদুগা...



Rupmahal Art & Drama Fest
Sunday the 20th at 1:00 PM

২৩শুবা রুপমহল আর্টিস্ট মেমোরিএল ড্রামা ফেস্টিবেল ২০২৪-২৫দা শরুক য়াখিবা প্লে 'ভানুমতি' গী অইবা দিজ ইন অমসুং দিরেক্টর সোইবমচা ইন্দ্রকুমারদা মনা লাস্থোকখিবা

মীতৈ ১সুং মীতৈ পাঙল চাঁদা খুন্দাবা যাদ্ৰিবনিনা ঐখোয় য়ায়া খুদোংখীনিংঙাই ওইরি : এম এল এ, এল রামেশ্বর

‘তোঙান তোঙানবা লুপশিংদগী দিমান্দ তৌরকুবদি মীয়ায়া লোংশিনবীগনু, কুবশিংদা নংত্রগা পুলিসতা পাউ পীদুনা ঐখোয় পূনা থেংনমিসি’

ইম্ফাল, জন্মবারী ১৯ (ঐচএনএস) :

হৌজিক চাঁদা মীতৈ অমসুং মীতৈ পাঙলশিং খুন্দাবা যাদ্ৰিবনি হায়রদুনা ঐখোয়গী লমদম অসিদা ঐখোয় য়ায়া খুদোংখীনিংঙাই ওইরিবনি হায়না মণিপুৰ লৈঙাকী গ্রামিং এন্দ দিভেলপমেন্ট ওথোরিটি (পি দি এ) গী চোরমেনসু ওইরিবা ইম্ফাল ইষ্টকী কৈরাও এসেমব্লি কমিটিএলিগী এম এল এ লৌরেশ্বর রামেশ্বর মৈতৈনা ফেঙদোকত্রা।

রাফম অসি ওসি মহাকী কৈরাও এসেমব্লি কমিটিএলিগী কৈরাও মজিং ময়্য লেকায়দা নৌনা শাবা য়ুথ গাইদেল ব্লক (বাই জি সী) গী শঙলেন শব্দানু কুব অসিগী থেমিশিং অমসুং মীয়ায়া খুশিমবগী থৌরমদা ফেঙদোকত্রাবনি।



খৌরম অসিগী অথোইবা মীথুংলেন ওইখিবা পি দি এগী চোরমেননা মখা তানা হায়, হৌজিকী মতমসিদা হুয়ান-চিহ্নি, লুট-পাং তৌবা অমদি গোঙলচিবগী থবক থৌওং ময়্যম চখরকপনা মরম ওইরদুনা লৈকায়-লৈকায়দা লৈবা কুবশিং য়ায়া লিংনা লৈবা মখৌ তরে। তোঙান তোঙানবা লুপশিংদগী দিমান্দপুত্ৰা লাকুবদি মীয়ায়াসু লোংশিনবীগনু। কুবশিংদা নংত্রগা পুলিস স্টেশনশিংদা পাউ পীদিবুনা ঐখোয় পূনা

থেংনমিসি হায়খি।

মহাক্সা মখা তানা হায়, হন্দক শেলগা মরী লেননা তোঙান তোঙানবা মফম অনীদা থোকখিবা থৌদোকশিং অদু য়ায়া থম্মোয় শেঙে নুঙাইতে। অসিগুত্ৰা হুয়ান চিহ্নিগী থবকশিং অসি থোঙনবা ময়্যই কাবা দ্রগ য়োনকশিং থেংনমিসিবা অমদি কুবকী নাহাশিং য়ায়া লিংনা লৈহাইংই। হৌজিক থোক্কিবা মী ফাবা-ফুবা অমসুং হুয়ান চিহ্নিগি অসি থোরজবনা ... **মখা লমায় ৩ কলম ৬**

ষ্টেটকী থাক্তা এন কায়সিবু ইকায়খুম্মে পাটি পুন্দ্রবসু মহাক্সা লুচিংবা লৈরবদি মণিপুৰ ঈং-তপকনি : ও ইবোবী

মণিপুৰ লৈঙাক্সা ওসি ছুটি তঙাই থাগনি লাউথোকত্রা, ওসি এন পি পিগী নেশনাল প্রসিডেন্টসু ওইরিবা মেঘালয়গী চীফ মিনিষ্টর কোনডাদ কে সংমানা শরুক য়াদুনা লৈরোল চল্পগনি



ইম্ফাল, জন্মবারী ১৯ (ঐচএনএস) :

ঙরাং নুখিল লম্ফেলদা লৈবা মশাগী রেসিডেন্সিএল ক্বার্টরদা খঙহৌদনা লৈখিবদা সেনাপতি দিষ্টিক্কী ৪৯-তল্লিবি এসেমব্লি কমিটিএলিগী এন পি পিগী এম এল এ অমসুং পাটি অসিগী স্টেট য়ুনিটকী প্রসিডেন্ট এন কায়সিগী মফমদা স্টেটকী থাক্তা ইকায়খুম্মা উংখিবাগা লোয়ননা থৌরম অসিদা শরুক য়াখিবা ফেঙদোকত্রা ... **মখা লমায় ৩ কলম ২**

ওক্রম ইবোবীনা মহাক্সা লুচিবা লৈরবদি মণিপুৰ অসি ঈং-তপকনি হায়না ফেঙদোকত্রা।

লৈখিবদগী রেসিডেন্সিএল ক্বার্টরদা ওসি পাঙথোকখিবা মহাক্সা মফমদা স্টেটকী থাক্তা ইকায়খুম্মা উংখিবা থৌরমদা শরুক য়াখিবা সী এল পি লুচিবা ও ইবোবীনা মখা তানা হায়, লৈখিবদা কায়সি য়ায়া চম্পা, অফবতা খনবা, প্রিন্সিপাল ... **মখা লমায় ৩ কলম ২**

তমেংলোংদগী রেসমগীদমক কিদনেপ তৌখিবা নন

লোকল ড্রাইভর ২ নুমিং

১২নিগী মতুংনা রেক্সু তৌরে

ইম্ফাল, জন্মবারী ১৯ (ঐচএনএস) : শকখঙদবা খুংশু-খুংলায় মতিক চানা পায়বা মীওই ৫/৬ লোমনা থা অসিগী ওকী নুখিল পুং ৫.৩০ রোম তারকপনা তমেংলোং দিষ্টিক্কী তৌসেম পুলিস স্টেশননা কোনবা মাদা হায়না খঙনবা মফম অমদগী রেসমগীদমক কিদনেপ তৌদনা পুখিবা নন লোকল ড্রাইভর অনী নুমিং ১২নিগী মতুংনা অসামগী জিরিট পুলিস স্টেশননা কোনবা মফম অমদগী তেঙ-কায়দনা রেক্সু তৌবা গুন্তে হায়রি।

রেক্সু তৌরবা নন লোকল ড্রাইভর অনীদগী মমিং রিজলহক অমসুং নাসিরউদ্দিন কোই হায়রি। মথোয় অনিগী খেঙ্গুল লীরকখিবা মণিপুৰ পুলিস, অসাম পুলিস অমসুং অসাম রাইফলসকী কয়ইদি টিম অমনা গুয়াং নুমিগাং পুং ৭.৩০ রোম তারকপনা রেক্সু তৌবা গুমখিনি হায়রি।

মণিপুৰগী ঈরাং বারী শারগা লোইশিনবা য়ারোই ইন্দিয়া লৈঙাক্কী থৌওং চুমথোক্কদবনি : কোকোমি

ইম্ফাল, জন্মবারী ১৯ (ঐচএনএস) : মণিপুৰদা থোক্কিবা চহী অনী ফারক্কদৌরবা হাংন-শুনবগী ঈরাং অসি দাইলোগ তৌরগা নংত্রগা বারী শানরগা লোইশিনবা য়ারোই হায়রদুনা ঈরাং অসি লোইশিনগে হায়রবদি ইন্দিয়া লৈঙাক্কী থৌওং চুমথোক্কদবনি হায়না কোকোমিনা ফেঙদোকত্রা।

রাফম অসি ওসি নুংখিল লম্ফেলদা লৈবা কোকোমিগী ওফিসতা পাঙথোকপা পাউগী মীফমদা কোওর্ডিনেটর টি ঐচ সোবোরেন্দ্রোনা ফেঙদোকত্রা মখা তানা হায়, মণিপুৰগী স্বীভূত অসি নোংমা নোংমগী ফাংলক্কদা হায়রগা ইন্দিয়া লৈঙাক্কী য়ারোইশিন পুরক্সা থবক অমত্তা পায়খংপা উদবগা লোয়ননা মওং-মরীল তাদবা স্বীভূত অমা ওইরক্লে। কুকি মিলিটেন্টশিংনা চখরকপা লান্দাদা ইন্দিয়াগী

সিক্যুরিটি ফোর্স অশোক অশন য়াওরবা ফাওবা য়ায়া অখাঙ কনবা মওন্দা কবিসু তৌদনা লৈরি। জি-কুকি মিলিটেন্টশিংনা ব্রেনদবী বোম থাবদা অমদি মিসাইল কাপশিন্দুনা মীচম হাংলবা ফাওবা হোম অমদি দিফেন্স মিনিষ্ট্রনা কবিসু ফেঙদোকত্রা অসি মণিপুৰবু ইন্দিয়াগী



মনুংদা লৈতবদৌনা অমদি স্টেট অসিগী মীয়াপু ইন্দিয়াগী সিটিজেন নতবদৌনা তৌরকপা ... **মখা লমায় ৩ কলম ২**

তমেংলোং : চীফ মিনিষ্টরগী খোঙচংকী মাঙওইননা ওসি মীফম পাঙথোক্কদৌরি

ইম্ফাল, জন্মবারী ১৯ (ঐচএনএস) : থা অসিগী ২২দা চীফ মিনিষ্টর অমসুং মহাক্কী কেবিনেট মিনিষ্টরশিংনা শরুক য়াদুনা তমেংলোং দিষ্টিক্কী এসোপো গ্রাউদদা লৈবা মিনি স্টেডিয়মদা মীয়ামগী ওইবা থৌরম অমদা শরুক য়ারগদবগী মাঙওইননা হয়েং নুখিল পুং ১ তারকপনা সব দিভিজ নেল ওফিসর (এস দি ও) তমেংলোংগী ওফিসতা মীফম অমা পাঙথোক্কনি হায়রি।

পাউ অসিনা হায়বদা চীফ মিনিষ্টর অমসুং মিনিষ্টরশিংনা শরুক য়ারগদা থৌরম অসিগীদমক মীফম অসি এস দি ও (তমেংলোং) না শীদুনা পাঙথোক্কদবনি। মীফম অসিদা ভিলেজ ওথোরিটি চোরমেন কাউন্সিল (ডি এ সী সী) অমসুং চোরমেন এন্ড সেক্রেটারি এসোসিয়েশন, তমেংলোং (সি এস এ টি) গী মেম্বরশিংসু শরুক য়াগনি হায়রি।

মীফম অসিনা থৌরম অসিদা শরুক য়ারগদা চীফ মিনিষ্টর অমসুং মহাক্কী মিনিষ্টরশিংগা ফশিয়াদুনা কবি করদ্বা হীরমদা তমেংলোং দিষ্টিক্কী চাওখং থৌরাংগীদমক শানগদবা রাফমশিং লেপথোক্কনি অমসুং মীফম অসিদা মীয়াম ছপা শরুক য়ারগদগী রাফমসু পুথোক্তনা খরগনি হায়রি।

হয়েং পাঙথোক্কদৌরিবা মীফম অসিগীদমক এস দি ও (তমেংলোং) গী মায়কেন্দগী মীয়ামদা অইবা নোটস অমা ফাওবা থোক্তনা খঙনখিবাগা লোয়ননা মরী লেনবা পুন্মক্সা শরুক য়ারিবনা আপীল তৌয়ে হায়রি।

মশাগী চহী ৭ খক্তা ঙাইরিবী কেন্দ্র বিদ্যালয়গী মহৈরোয় ভাসিলিসানা ইবা লাইরিক অমা ফেঙত্রে

ইম্ফাল, জন্মবারী ১৯ (ঐচএনএস) :

কেন্দ্র বিদ্যালয় ইম্ফালদা ক্লাস টু-সী তল্লিবি উরিপোক নিংথোখোংজম লৈকাইদগী মশাগী চহী তরেং খক্তা ঙাইরিবী নিংথোখোংজম ভাসিলিসানা ইংলিস লোলদা ইবা 'দাইভ ইন্টু ভাসিলিসা' টেলস' কৌবা তোঙান তোঙানবা বারীমচা ১১ যাওবা লাইরিক অমা ওসি প্রেস কুবকী থাংজিং হোলদা রিলিজ তৌয়ে।

থৌরম অসিদা মণিপুৰী লেংথ্বেজ এডভাইজরি বোর্ড (সাহিত্য একাদেমি), নু দেল্লীগী কনভিনর প্রোফেসর রাকেন তোইজাহুনা অথোইবা মীথুংলেন ওইরগা আই এ এস রিটাইয়ার্ড কে রাধাকুমারনা ময়্য তাংবল লৌখি অদুগা হুইয়েন লানপাউ পাউচৌগী ... **মখা লমায় ৩ কলম ২**



লান মনুং ওইরবসু চাদবা যাদে : মনা-মশিং থাবা খক্তদা চহী অমদা লুপা লাখ ২.৫ রোম তানবা ওল্লে

বিজয় লাইশ্রম

ইম্ফাল, জন্মবারী ১৯ (ঐচএনএস) : স্টেট অমসুং য়ুনিয়ন লৈঙাক্কী মখাদা লৈবা লোয়শঙশিংদা থবক তৌদ্রবা ফাওবদা অমসুং নোংমগী হিংবদা চঙলিবা চানবা মনা-মশিং, এঞ্জাং-নাগীশিং থানবগী লম লৈজবদা ফাওবদা লৌ লোকপা লোইশ্রবা মতুংনা হাঙদুনা লৈরক্কিবা লৌফমশিংদা নিংথম মই-মরোংখিং মরাং কায়না থাদুনা মশান মশাবু থবক পীজবা গুণগনি হায়না খনবা নহা কয়া ডেঙথোয়ত্রে।

মে ৩, ২০২৩দগী চখরক্কিবা তমখীরাব লান অসিনা পীজবা মণিপুৰবু হিরম খুদিমক্সা লৈখা তাহনবদা শেম্মীংলোনসু শোকচিনহল্লকপগা লোয়ননা মণিপুৰগী মশান চানবগীদমক মনা-মশিংশিং লৈবদা শেল য়ায়া চংলিবা অসি খরদং



ওইরবসু কোকহরবগীদমক অকনবা মওন্দা মনা-মশিংশিং থাবা হৌগংনদক্লে। লান মনুং ওইরবসু চাদবদি যাদবনিনা মায়কৈ

শোমদা মায় ওনশিনবদগী চহী অমদা মনা-মশিং, মই-মরোং থাবদা লুপা লাখ ২.৫ রোম তানবা গুন্তু য়াওরক্লে। ... **মখা লমায় ৩ কলম ৬**

পুবা থাংবা গুন্মোইদবা দিমান্দ তৌবীগনু

ইম্ফাল, জন্মবারী ১৯ (ঐচএনএস) :

ককটাইং দিষ্টিক্কি হেদ ক্বার্টরদা লৈরিবা থা মায়কৈ লাইট ভেইকল (পেসেঞ্জর) সার্ভিস এসোসিয়েশনগী সেক্রেটারি এন সনাতোশ্বনা থোরকপা চেচোল অমদা হৌজিক ওইরিবা লৈবাক্কী ঈরাংনা মরম ওইদনা এসোসিয়েশন অসিগী মেম্বর খুদিমক অরা-অনা কয়া মায়োক্করি। লৈকাইগী শেনখায় থাংবা গুন্মদবা, গাড়ীগী ইন্সটলমেন্ট হনবা গুন্মদবা অমদি ইশাগী গাড়ী য়ারজবদা শেস্তা গুন্মদুনা লৈবসু য়াওরি। পেসেঞ্জর থোক্তবনা গাড়ী স্টেন্দবদগী য়াদুনা মদুদগী মফম অদুনা লৈবা মীয়াম চেচো হায়নরকপদগী মানা-মানা থোকপা হিংবনা ভোরকখিবনি। কবিগুত্ৰা পীজিবা ইচা অসি য়াওরমদ্রবদি ইশাগী য়ুম ইজ্বোলাদা কিববসু কিনা হজিগুদুনা লৈরগে হায়না চপ য়ুনা খল্লে অদুৰ অভাং মচা য়াওবনিনা তং-তাবা অমা খঙদ্রবদি চঙশিন্দুনা লৈবা গুন্মদি।

কাঙলুপ অনী য়েংখীনবনা শীংচেপ থাজিনবীরক্কনু : এ এম এস এস দি সী



ইম্ফাল, জন্মবারী ১৯ (ঐচএনএস) : মণিপুৰ অসি চহী লিশাং শিংনা অমগা অমগা নুখি চায়না লৈমিয়ারকখিবগী বারী ওসিগী মীোলানা তারি অদুৰ ওইনমক অতেনবা মতম খরসিদা অহোংবা খরা লাকপগী মমি তারক্কিবসি য়ায়া লাইবক থীবনি হায়না কৈরাও এসেমব্লি কমিটিএলিগী য়ুনাইটেড শঙ্কোমশুম্ভ ম্যুসাম দিভেলপমেন্ট কমিটি (এ এম এস এস দি সী) গী উৰুপ/কামগৈদা পাঙথোকখিবা চহীগী ১০শুবা মীফমদা শরুক য়াখিবা কমিটি অসিগী রাঙাঙলাইশিংনা ফেঙদোকত্রা।

মথোয়না হায়, তংন-থানবা য়াররোইদবা ঐখোয় মশেলগী মরক্তা কনাগুত্ৰা খরনা মশাগী খুদোংচাবা খরা ফনবা ... **মখা লমায় ৩ কলম ৪**

সাইকুলদা থারয়া পোপি পাইশিং য়াংত্রে

ইম্ফাল, জন্মবারী ১৯ (ঐচএনএস) :

ওসি নুমিগাং থোরকখিবা পুলিস কন্ট্রোল রুমগী চেচোল অমদা হায়বদা গুয়াং পুলিসনা সেপ্তেল ফোর্সশিংগা খুংশামদুনা কাংপোক্কী দিষ্টিক্কী সাইকুল পুলিস স্টেশনগী জুরিশিক্চন মনুংদা লৈরিবা রাই লাংখোং খুলগী চিংমাইশিংনা থারয়া পোপিশিং য়াংত্রেতুনা মাঙহনত্রে হায়রি।

চেচোল অসিনা হায়, লোগী মায়োক্ত পোপি পাইশিং অদু খুল অদুগী চাংগী শরুকশিংগী একর ২৬ রোম পাক চাউবা মফমশিংদা থারয়নি। থৌদোক অসিগী মতাদ্ধা পুলিসনা মখা তানা থিজিমবগীদমক কেস অমা বেজিষ্টর তৌদুনা লৌখৎলে হায়রি।

গ্যাসকী পাউ লমায় ৩দা

লান হৌরকপা নুমিংতগী লাঞ্জেল্পকুনা রিলিফ কেম্পতা লৈরকুবসু ইপুরোইবদি খুল ঙাকপা য়াওদুনা লৈহৌবনা ওসি ফাওবা পূনা লৈমিন্নবা ফংলক্কি : কমলা

রিলিফ কেম্পতা লৈরকুবশিংগী হকথেনবনা পাউদম

কৌমাকচাও ইখাই অরায় লৈকাইদগী খুলা

(হায়গী মখা...)

কৌগাকচাও ইখাই অরায় লৈকাইদগী লাঞ্জেল্পকুনা রিলিফ কেম্পতা চঙজফম লৌরক্কিবা লোংজম কমলানা পাউচে অসিদা মখা তানা হায়, লৈখিবদা ইতৈ য়াইমগী মচানুপাদু মশাসু স্বতে, য়ায়া তৌয়না নাগল্লি। ঙাইহাক লৈতনা লেংবা-থিনবা তৌবদগী পোথারকুরগে হায়দুনা ইমুংদা চঙখিবনি। মশাদা ফাওবা নুঙাইতবশিং খরা ফরক্কদুনা তুমথবা হৌরকপদা কুকি টেরিষ্টশিংনা থৌদোক থোকত্রিবা অদুসু ঐগী লৈকাই ওইরিবা কৌগাকচাও ইখাই অরায় লৈকাইদনি। অদুৰ ওইনমক হৌজিক লান অসি চহী অনী

লান অসি অদুগী মতিক কনবা লান হায়বু ওইয়ে। লান অসিগী মনুংদা য়াদুনা বোম খক থাবদা নতুনা নোংমৈনা কাপশিল্লকপসু য়াওরিবনি। অসিগুত্ৰা বোম অমসুং নোংমৈ কাপশিন্দুনা মথোয়না অকনবা লান চখরক্কিওই মনুংদদি কনামত্তনা মফম অদুনা চঙদুনা অশোক-অপন য়াওরা হায়বদু য়েংবসু গুন্মদে। মরম অসিনা মশা নুঙাইতে হায়দুনা ফমুদা হিপুনা লৈখিবা ইচানুপাদুগী কোকলোম থবনা শরুক্স তারকখিবা বোম ওইবদা কনবা গুন্মদা মদুদগী মফম অদুনা লৈবা মীয়াম চেচো অসিদি চংলে চংনা শিবা, তুন্ত্রে তুন্ত্রে শিবা হায়বদুমক ওইরে হায়রকখি।

অদুগা লীদা নোংমৈনা কাপুনা হাংপগী থৌদোক থোকত্রিবা অদুসু ঐগী লৈকাই ওইরিবা কৌগাকচাও ইখাই অরায় লৈকাইদনি। অদুৰ ওইনমক হৌজিক লান অসি চহী অনী

ফাজিলক্কদৌরবা ফাওবদা লাঞ্জেল্পদুনা রিলিফ কেম্পতা চঙজফম লৌদুনা লৈরক্কিবা ঐখোয় ইশা-ইশাগী য়ুম-ইজ্বোলাদা চঙশিন্দুনা লৈবা ফল্লি। মরম অসিনা হায়রিবা মইশাগী স্বীভূত অদুনা করদ্বা মতমদা লৈবা ফংগদগে হায়দুনা ঙাইরক্লে।

লান হৌরকখিবা নুমিংত কুকিংশিংনা বেঞ্জি চপা লেইরবা মতুংদা হৌরকখিবনি। তোক্কুং বাংলাদা অহানবা লান হৌরকখিবগা ইকান কায়দনা কৌগাকচাও ইখাই যৌশিল্লকখিবনি। মদুদগী মফম অদুনা লৈবা মীয়াম চেচো হায়নরকপদগী মানা-মানা থোকপা হিংবনা ভোরকখিবনি। কবিগুত্ৰা পীজিবা ইচা অসি য়াওরমদ্রবদি ইশাগী য়ুম ইজ্বোলাদা কিববসু কিনা হজিগুদুনা লৈরগে হায়না চপ য়ুনা খল্লে অদুৰ অভাং মচা য়াওবনিনা তং-তাবা অমা খঙদ্রবদি চঙশিন্দুনা লৈবা গুন্মদি।

লাঞ্জেপারিবা ঐখোয়গীদমক য়ুম শারগনি হায়নরকপা তরে। কবিগুত্ৰা ঐখোয়গীদমক য়ুম শাবীগদবা ওইরবদি চঙশিন্দুনা লৈবা ফংলগনি খল্লি। অদুৰ ওইরবদি অরো হায়বদু ওইরে। য়াদুনা চঙাইলবসু পুন্মক খাঙদুনা ওসি ফাওবা লৈরক্কিবনি হায়না মহাক্সা মখা তানা পাউচে অসিদা ফাঙদোকত্রকখি।

পনবা য়াবদি, মে ৩, ২০২৩দা ওল ড্রাইবেল স্টুডেন্টস য়ুনিয়ন, মণিপুৰ (অটসুম) না শিন্দুনা চংখিবা 'ড্রাইবেল সোলিদারিটি মার্চ' হায়বা খোঙচং অদু লোইশিনখিবগা পছন্দনা খোঙচং অসিদা শরুক য়াখিবা থাঙ-তেন, উতুপ-রাউপ অমসুং অফবা মখলগী নোংমৈ পায়বশিংনা ইহান হায় চুচাচান্দপুৰ অমসুং বিষ্ণুপুৰ দিষ্টিক্কী লৈবাবদা লৈরিবা তোক্কুং বাংলাদা ইহান হায় মীতৈগী য়ুমশিং মৈ থাবা হৌরকখিবনি।

খুল ঙাকপা হাংপা ১সুং ফাবা য়ারোই হায়বগী খোঙজং লেপুনা চঙশিল্লি



ইম্ফাল, জন্মবারী ১৯ (ঐচএনএস) : মমাঙ চহী ২০২৩গী দিসেম্বর ১৪গী অমুজা থৌবল দিষ্টিক্কী হৈরোক পি এসকী মনুং চিল্লিবা সলুংফম হায় স্কুল মনাজা পুলিস কম্যান্ডোনা নোংমৈনা কায়দা খুল ঙাকপা নহা অমা লৌখিবদা অমসুং মহাক্সা লাকমিয়ারখিবনি হায়বা মীওই তরুক ফাজিল দুনা ওসি ফাওবা থল্লকপগী মায়োক্ত ওসি ইম্ফাল ইষ্টকী লয়ই এসেমব্লি কমিটিএলিগী মনুং চিল্লিবা তখেলদা তখেল অপুনবা মেচা পায়গী লুপুনা শীদুনা মফম অদুগী চাং-তম কম্যানুটিট হোলদা রাফৎ খোঙজং চঙশিন্দে। খোঙজংদা শরুক য়াখিবশিংনা খুল ঙাকপা হাংপা অমসুং ফাবা য়ারোই হায়বা য়াওনা মণিপুৰদগী অফম্পা লৌথোক্কদবনি হায়বা খোলাওশিং লাউখি।